
Shri Ganeshakilaka Stotram

श्रीगणेशकिलकस्तोत्रम्

Document Information



Text title : gaNeshakIlakastotram

File name : gaNeshakIlakastotram.itx

Category : ganesha

Location : doc_ganesha

Transliterated by : Manoj Sethuraman manoj.sethuraman at gmail.com

Proofread by : Manoj Sethuraman manoj.sethuraman at gmail.com

Source : MudgalapurANA 45th (last) Chapter of the 5th Khanda of Mudgalaurana

Latest update : March 10, 2018

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 22, 2022

sanskritdocuments.org



ಶ್ರೀಗಣೇಶಕೀಲಕಸ್ತೋತ್ರಂ



ದಕ್ಷ ಉವಾಚ .
ಗಣೇಶಕೀಲಕಂ ಬ್ರಹ್ಮನ್ ವದ ಸರ್ವಾರ್ಥದಾಯಕಂ .
ಮಂತ್ರಾದೀನಾಂ ವಿಶೇಷೇಣ ಸಿದ್ಧಿದಂ ಪೂರ್ಣಭಾವತಃ .. 1..
ಮುದ್ಗಲ ಉವಾಚ .
ಕೀಲಕೇನ ವಿಹೀನಾಶ್ಚ ಮಂತ್ರಾ ನೈವ ಸುಖಪ್ರದಾಃ .
ಆದೌ ಕೀಲಕಮೇವಂ ವೈ ಪಠಿತ್ವಾ ಜಪಮಾಚರೇತ್ .. 2..
ತದಾ ವೀರ್ಯಯುತಾ ಮಂತ್ರಾ ನಾನಾಸಿದ್ಧಿಪ್ರದಾಯಕಾಃ .
ಭವಂತಿ ನಾತ್ರ ಸಂದೇಹಃ ಕಥಯಾಮಿ ಯಥಾಶ್ರುತಂ .. 3..
ಸಮಾದಿಷ್ಟಂ ಚಾಂಗಿರಸಾ ಮಹ್ಯಂ ಗುಹ್ಯತಮಂ ಪರಂ .
ಸಿದ್ಧಿದಂ ವೈ ಗಣೇಶಸ್ಯ ಕೀಲಕಂ ಶೃಣು ಮಾನದ .. 4..
ಅಸ್ಯ ಶ್ರೀಗಣೇಶಕೀಲಕಸ್ಯ ಶಿವ ಋಷಿಃ . ಅನುಷ್ಟುಪ್ಪಂದಃ .
ಶ್ರೀಗಣಪತಿರ್ದೇವತಾ . ಓಂ ಗಂ ಯೋಗಾಯ ಸ್ವಾಹಾ . ಓಂ ಗಂ ಬೀಜಂ .
ವಿದ್ಯಾವಿದ್ಯಾಶಕ್ತಿಗಣಪತಿಪ್ರೀತ್ಯರ್ಥೇ ಜಪೇ ವಿನಿಯೋಗಃ .
ಛಂದಃಪುಷ್ಯಾದಿನ್ಯಾಸಾಂಶ್ಚ ಕುರ್ಯಾದಾದೌ ತಥಾ ಪರಾನ್ .
ಏಕಾಕ್ಷರಸ್ಯೈವ ದಕ್ಷ ಷಡಂಗಾನಾಚರೇತ್ ಸುಧೀಃ .. 5..
ತತೋ ಧ್ಯಾಯೇದ್ಗಣೇಶಾನಂ ಜ್ಯೋತಿರೂಪಧರಂ ಪರಂ .
ಮನೋವಾಣೀವಿಹೀನಂ ಚ ಚತುರ್ಭುಜವಿರಾಜಿತಂ .. 6..
ಶುಂಡಾದಂಡಮುಖಂ ಪೂರ್ಣಂ ದ್ರಷ್ಟುಂ ನೈವ ಪ್ರಶಕ್ಯತೇ .
ವಿದ್ಯಾವಿದ್ಯಾಸಮಾಯುಕ್ತಂ ವಿಭೂತಿಭಿರುಪಾಸಿತಂ .. 7..
ಏವಂ ಧ್ಯಾತ್ವಾ ಗಣೇಶಾನಂ ಮಾನಸೈಃ ಪೂಜಯೇತ್ಪ್ರಥಮ್ .
ಪಂಚೋಪಚಾರಕೈರ್ದಕ್ಷ ತತೋ ಜಪಂ ಸಮಾಚರೇತ್ .. 8..
ಏಕವಿಂಶತಿವಾರಂ ತು ಜಪಂ ಕುರ್ಯಾತ್ಪ್ರಜಾಪತೇ .
ತತಃ ಸ್ತೋತ್ರಂ ಸಮುಚ್ಚಾರ್ಯ ಪಶ್ಚಾತ್ಸರ್ವಂ ಸಮಾಚರೇತ್ .. 9..
ರೂಪಂ ಬಲಂ ಶ್ರಿಯಂ ದೇಹಿ ಯಶೋ ವೀರ್ಯಂ ಗಜಾನನ .
ಮೇಧಾಂ ಪ್ರಜ್ಞಾಂ ತಥಾ ಕೀರ್ತಿಂ ವಿಘ್ನರಾಜ ನಮೋಽಸ್ತು ತೇ .. 10..
ಯದಾ ದೇವಾದಯಃ ಸರ್ವೇ ಕುಂಠಿತಾ ದೈತ್ಯಪೈಃ ಕೃತಾಃ .

ತದಾ ತ್ವಂ ತಾನ್ನಿಹತ್ಯ ಸ್ಮ ಕರೋಷಿ ವೀರ್ಯಸಂಯುತಾನ್ .. 11..
 ತಥಾ ಮಂತ್ರಾ ಗಣೇಶಾನ ಕುಂಠಿತಾಶ್ಚ ದುರಾತ್ಮಭಿಃ .
 ಶಾಪೈಶ್ಚ ತಾನ್ಸವೀರ್ಯಾಂಸ್ತೇ ಕುರುಷ್ವ ತ್ವಂ ನಮೋ ನಮಃ .. 12..
 ಶಕ್ತಯಃ ಕುಂಠಿತಾಃ ಸರ್ವಾಃ ಸ್ಮರಣೇನ ತ್ವಯಾ ಪ್ರಭೋ .
 ಜ್ಞಾನಯುಕ್ತಾಃ ಸವೀರ್ಯಾಶ್ಚ ಕೃತಾ ವಿಘ್ನೇಶ ತೇ ನಮಃ .. 13..
 ಚರಾಚರಂ ಜಗತ್ಸರ್ವಂ ಸತ್ತಾಹೀನಂ ಯದಾ ಭವೇತ್ .
 ತ್ವಯಾ ಸತ್ತಾಯುತಂ ಢುಂಢೇ ಸ್ಮರಣೇನ ಕೃತಂ ಚ ತೇ .. 14..
 ತತ್ತ್ವಾನ್ವಿ ವೀರ್ಯಹೀನಾನಿ ಯದಾ ಜಾತಾನಿ ವಿಘ್ನಪ .
 ಸ್ಮತ್ಯಾ ತೇ ವೀರ್ಯಯುಕ್ತಾನಿ ಪುನರ್ಜಾತಾನಿ ತೇ ನಮಃ .. 15..
 ಬ್ರಹ್ಮಾಣಿ ಯೋಗಹೀನಾನಿ ಜಾತಾನಿ ಸ್ಮರಣೇನ ತೇ .
 ಯದಾ ಪುನರ್ಗಣೇಶಾನ ಯೋಗಯುಕ್ತಾನಿ ತೇ ನಮಃ .. 16..
 ಇತ್ಯಾದಿ ವಿವಿಧಂ ಸರ್ವಂ ಸ್ಮರಣೇನ ಚ ತೇ ಪ್ರಭೋ .
 ಸತ್ತಾಯುಕ್ತಂ ಬಭೂವೈವ ವಿಘ್ನೇಶಾಯ ನಮೋ ನಮಃ .. 17..
 ತಥಾ ಮಂತ್ರಾ ಗಣೇಶಾನ ವೀರ್ಯಹೀನಾ ಬಭೂವಿರೇ .
 ಸ್ಮರಣೇನ ಪುನರ್ಥುಂಢೇ ವೀರ್ಯಯುಕ್ತಾನ್ಕುರುಷ್ವ ತೇ .. 18..
 ಸರ್ವಂ ಸತ್ತಾನಮಾಯುಕ್ತಂ ಮಂತ್ರಪೂಜಾದಿಕಂ ಪ್ರಭೋ .
 ಮಮ ನಾಮ್ನಾ ಭವತು ತೇ ವಕ್ರತುಂಡಾಯ ತೇ ನಮಃ .. 19..
 ಉತ್ಕೀಲಯ ಮಹಾಮಂತ್ರಾನ್ ಜಪೇನ ಸ್ತೋತ್ರಪಾರತಃ .
 ಸರ್ವಸಿದ್ಧಿಪ್ರದಾ ಮಂತ್ರಾ ಭವಂತು ತ್ವತ್ಪ್ರಸಾದತಃ .. 20..
 ಗಣೇಶಾಯ ನಮಸ್ತುಭ್ಯಂ ಹೇರಂಬಾಯೈಕದಂತಿನೇ .
 ಸ್ವಾನಂದವಾಸಿನೇ ತುಭ್ಯಂ ಬ್ರಹ್ಮಣಸ್ಪತಯೇ ನಮಃ .. 21..
 ಗಣೇಶಕೀಲಕಮಿದಂ ಕಥಿತಂ ತೇ ಪ್ರಜಾಪತೇ .
 ಶಿವಪ್ರೋಕ್ತಂ ತು ಮಂತ್ರಾಣಾಮುತ್ಕೀಲನಕರಂ ಪರಂ .. 22..
 ಯಃ ಪರಿಷ್ಯತಿ ಭಾವೇನ ಜಪ್ತ್ವಾ ತೇ ಮಂತ್ರಮುತ್ತಮಂ .
 ಸ ಸರ್ವಸಿದ್ಧಿಮಾಪ್ನೋತಿ ನಾನಾಮಂತ್ರಸಮುದ್ಭವಾಂ .. 23..
 ಏನಂ ತ್ಯಕ್ತ್ವಾ ಗಣೇಶಸ್ಯ ಮಂತ್ರಂ ಜಪತಿ ನಿತ್ಯದಾ .
 ಸ ಸರ್ವಫಲಹೀನಶ್ಚ ಜಾಯತೇ ನಾತ್ರ ಸಂಶಯಃ .. 24..
 ಸರ್ವಸಿದ್ಧಿಕರಂ ಪ್ರೋಕ್ತಂ ಕೀಲಕಂ ಪರಮಾದ್ಭುತಂ .
 ಪುರಾನೇನ ಸ್ವಯಂ ಶಂಭುಮಂತ್ರಜಾಂ ಸಿದ್ಧಿಮಾಲಭತ್ .. 25..
 ವಿಷ್ಣುಬ್ರಹ್ಮಾದಯೋ ದೇವಾ ಮುನಯೋ ಯೋಗಿನಃ ಪರೇ .
 ಅನೇನ ಮಂತ್ರಸಿದ್ಧಿಂ ತೇ ಲೇಭಿರೇ ಚ ಪ್ರಜಾಪತೇ .. 26..
 ಐಲಃ ಕೀಲಕಮಾದ್ಯಂ ವೈ ಕೃತ್ವಾ ಮಂತ್ರಪರಾಯಣಃ .

ಶ್ರೀಗಣೇಶಕೀಲಕಸ್ತೋತ್ರಂ

ಗತಃ ಸ್ವಾನಂದಪೂರ್ಯಾಂ ಸ ಭಕ್ತರಾಜೋ ಬಭೂವ ಹ .. 27..

ಸಸ್ತ್ರೀಕೋ ಜಡದೇಹೇನ ಬ್ರಹ್ಮಾಂಡಮವಲೋಕ್ಯ ತು .

ಗಣೇಶದರ್ಶನೈವ ಜ್ಯೋತೀರೂಪೋ ಬಭೂವ ಹ .. 28..

ದಕ್ಷ ಉವಾಚ .

ಐಲೋ ಜಡಶರೀರಸ್ಥಃ ಕಥಂ ದೇವಾದಿಕೈರ್ಯುತಂ .

ಬ್ರಹ್ಮಾಂಡಂ ಸ ದದರ್ಶೈವ ತನ್ನೇ ವದ ಕುತೂಹಲಂ .. 29..

ಪುಣ್ಯರಾಶಿಃ ಸ್ವಯಂ ಸಾಕ್ಷಾನ್ನರಕಾದೀನ್ ಮಹಾಮತೇ .

ಅಪಶ್ಯಚ್ಚ ಕಥಂ ಸೋಽಪಿ ಪಾಪಿದರ್ಶನಯೋಗ್ಯಕಾನ್ .. 30..

ಮುದ್ಗಲವಾಚ .

ವಿಮಾನಸ್ಥಃ ಸ್ವಯಂ ರಾಜಾ ಕೃಪಯಾ ತಾನ್ ದದರ್ಶ ಹ .

ಗಾಣೇಶಾನಾಂ ಜಡಸ್ಥಶ್ಚ ಶಿವವಿಷ್ಣುಮುಖಾನ್ ಪ್ರಭೋ .. 31..

ಸ್ವಾನಂದಗೇ ವಿಮಾನೇ ಯೇ ಸಂಸ್ಥಿತಾಸ್ತೇ ಶುಭಾಶುಭೇ .

ಯೋಗರೂಪತಯಾ ಸರ್ವೇ ದಕ್ಷ ಪಶ್ಯಂತಿ ಚಾಂಜಸಾ .. 32..

ಏತತ್ತೇ ಕಥಿತಂ ಸರ್ವಮೈಲಸ್ಯ ಚರಿತಂ ಶುಭಂ .

ಯಃ ಶೃಣೋತಿ ಸ ವೈ ಮರ್ತ್ಯಃ ಭುಕ್ತಿಂ ಮುಕ್ತಿಂ ಲಭೇದ್ಭವಂ .. 33..


ಇತಿ ಶ್ರೀಮುದ್ಗಲಮಹಾಪುರಾಣೇ ಪಜ್ಜಮೇ ಖಂಡೇ ಲಂಬೋದರಚರಿತೇ

ಶ್ರವಣಮಾಹಾತ್ಮ್ಯವರ್ಣನಂ ನಾಮ ಪಂಚಚತ್ವಾರಿಂಶತ್ತಮೋಽಧ್ಯಾಯೇ


ಶ್ರೀಗಣೇಶಕೀಲಕಸ್ತೋತ್ರಂ ಸಂಪೂರ್ಣಂ .

Encoded by Manoj Sethuraman manoj.sethuraman at gmail.com

Proofread by Manoj Sethuraman, PSA Easwaran

——
Shri Ganeshakilaka Stotram

pdf was typeset on January 22, 2022

——
Please send corrections to sanskrit@cheerful.com

